

Barcode - 99999990812872
Title - Vaishnavo Ne Gavana Kirtano
Subject -
Author -
Language - gujarati
Pages - 26
Publication Year - 0
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13

9 999999 081287

વૈષ્ણવોને ગાવાનાં કીર્તનો.

શ્રી જમુનાજીનો ઘોળ.

ઘોળ ૧ લો.

ધન્ય શ્રી જમુના કૃપા કરી શ્રી ગોકુલ પ્રાપ્તિ આપને;
પ્રજની રજમાં હરનીશ હમને સ્થીર કરીને સ્થાપને. ૧

તમે મહોટાં છો શ્રી મહારાણી, તમે જીવતાણી કરુણા જાણી;
હમને શરણે લીધાં છે તાણી રે. ધન્ય શ્રી જ. ૨

જાઉં શ્રી વૃંદાવન વાંટ, નહાઉં શ્રી જમુનાજી ધાંટ;
વહાલે રાસ રમાડ્યાં છે રાતે. ધન્ય શ્રી જ. ૩

ચાલો થઈએ પ્રજવાસી, પરિક્રમા કરીએ ચોરાશી;
મારા જન્મ મરણની ટાળી ફાંસીરે. ધન્ય શ્રી જ. ૪

પ્રધરાવો સાત સ્વરૂપ સેવા, આરોગાવો મીઠા મેવા;
વૈષ્ણવને લાલ ધણે લેવા. ધન્ય શ્રી જ. ૫

ધન્ય ગોકુલ મથુરાની ગલીઓમાં,
મહારાજ મુજને ત્યાં મળીયા;
મારા સકલ મનોરથ સફળ થયારે. ધન્ય શ્રી જ. ૬

૬૫૨

૪-૬૨ ૮૮૨ ૨ અમદાવાદ

નંદજીકો લાલો વનમાળી, કાલિદ્રો કાઠે ધનુચારી;
વહાલો હસી હસી હમથું લે તાળીરે. ધન્ય શ્રી જ. ૭
જીવજણે શ્રી જમુના નાહીયે, એવા અખંડ વ્રજવાસી થઇયે;
એ નૌતમ લીલા નિત્ય ગાઇયે. ધન્ય શ્રી જ. ૮
સખી સમરોને સારંગપાણી, વૈષ્ણવને વહાલી એ વાણી;
એ લીલા હરિદાસે જાણીરે. ધન્ય શ્રી જ. ૯

— ૦ —

કીર્તન ૨.

વાંકે અંબાડે શ્રીનાથજીને, સુંદર શ્યામ સ્વરૂપ;
શ્રી વલ્લભ સુત સેવા કરે, એ શ્રી ગોકુલના ભૂપ. ૧
પાધ બાંધી બહાલે જરકશી, ને સુંદર વાગા સાર;
છટકા છે પંચરંગના, સજીઆ તે સોળે શૃંગાર. ૨
કુશરી તિલક સોહામણાં, નાસિકા વિશ્વાધાર;
ચીખુકની અતિ કાન્તિ છે, કંઠે મોતીના હાર. ૩
હુબચીએ હીરો અગમગે, એહેના તેજ તણે નહિ પાર;
અધર બીંબ અતિ રસીક છે, અળકે તે જોત પ્રકાશ. ૪
બાહિ બાળુબંધ બેરખા, હરિના ખીટલીઆળા કેશ;
નિરખ્યા ને વળી નિરખથું, એનો પાર ન પામે શેષ. ૫

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૮૮૬૨

વર્ગિક

પુસ્તકનું નામ બે બુધોને આપનાં મનનો

વિષય ૭ - ૧૨૧

•ડાબી બાજુએ ગિરિવર ધર્મો, જમણે કટી મધ્ય ભાગ;
 કૃપા કરો શ્રીનાથજી, મારાં હૈડાં ટાઢાં થાય. ૬
 પાયે ધુધરી ઝણઝણે, મોજડીએ મોતીની હાર;
 કૃપા કરો શ્રીનાથજી, બલિહારી માધવદાસ. ૭
 માધવદાસ માગે સદા, મહારૂં માગ્યું આપો મહારાજ;
 વળી વળી કરૂં વિનતિ, મને આપો શ્રી વ્રજમાં વાસ. ૮

—:૦:—

કીર્તન ૩.

આનંદ સાગર ઉલટયોરે લોલ,
 શ્રીવસુદેવ દેવકીને દ્વારજે;
 આઠમ ભાદરવા વદી રે લોલ,
 રોહણી નક્ષત્ર બુધવાર જો;
 પ્રકટયા શ્રીકૃષ્ણ મન ભાવતા રે લોલ. ૧
 પીળાં પીતાંબર પેહેરીયાં રે લોલ,
 ઓઢયાં ઉપરણા સાર જો;
 મસ્તકે મુકુટ બીરાજતા રે લોલ,
 કુંડલ ઝલકે છે કાનજો. ૨
 પ્રકટયા શ્રીકૃષ્ણ.

લાલ તીલક મૃગ મહ તણાં રે લોલ,
ખીટલીઆળા કૃશ જો;
ચારે ભુજએ આયુધ ધર્યાં રે લોલ,
શંખ ચક્ર ગદા પદ્મ જો.

પ્રકટયા શ્રીકૃષ્ણ. ૩

નાકે નકવેસર શોભીતાં રે લોલ,
ચુની છે લાલ ગુલાલ જો;
અંધર ઉપર મોતી ઢળકતા રે લોલ,
હડપચીએ હીરલાની કાન્તિ જો.

પ્રકટયા શ્રીકૃષ્ણ. ૪

બાંહે બાજુબંધ બેરખા રે લોલ,
પહોંચી છે રત્ન જડાવ જો;
હાથે હાથકુલ સોહે મુદ્રિકા રે લોલ,
ઉરગજ મોતિના હાર જો.

પ્રકટયા શ્રીકૃષ્ણ. ૫

કૂડે સોહે કટી મેખળા રે લોલ,
ચરણે આંઝરનો ઝમકાર જો;
એવા પ્રભુજીને નિર્ખતાં રે લોલ,
દુઃખ ગયાં સર્વે દુર જો.

પ્રકટયા શ્રીકૃષ્ણ. ૬

વસુદેવ દેવકીજી હરખીયાં રે લોલ,
નિરખ્યાં શ્રીમુખ સ્વરૂપ જો;

એવા પ્રભુને ક્યાં રાખશું રે લોલ,
કાપ્યો છે કંસરાય ભુપ જો.

પ્રકટયા શ્રીકૃષ્ણ. ૭

ત્યારે બાળક એમ બોલીયા રે લોલ,
સાંભળો અમારી વાત જો;
નંદ તણા દરબારમાં રે લોલ,
મેલી આવો મુને તાત જો.

પ્રકટયા શ્રીકૃષ્ણ. ૮

કન્યા લઇને વહેલા આવજો રે લોલ,
સરશે તમારાં કાજ જો;
તે તમે કંસને દેખાડજો રે લોલ,
મોડશે એનાં માનજો.

પ્રકટયા શ્રીકૃષ્ણ. ૯

એમ કહીને માયા ફેરવી રે લોલ,
ધર્યું છે બાળ સ્વરૂપ જો;
વિસ્મય થયા વસુદેવ દેવકી રે લોલ,
સ્વપ્નું થયું કે સત્ય જો.

પ્રકટયા શ્રીકૃષ્ણ. ૧૦

લાગી ભુંગળ ખોલ્યાં બારણાં રે લોલ,
સુતા છે સહુ દરવાન જો;
મસ્તક ધરી હરિને નિસર્યા રે લોલ,
લીધી શ્રી ગોકુલની વાટ જો.

પ્રકટયા શ્રીકૃષ્ણ. ૧૧

ઝરમર વરસે છે મેહુલા રે લોલ,
ચહુ દિશ ચમકે છે વીજ જો;
આગળ સિંધ ધડુકતા રે લોલ,
શેષનાગે કીધી છે છાંય જો.

પ્રકટયા શ્રીકૃષ્ણ. ૧૨

શ્રી જમુનાજી વહે છે ભરપુરમાં લોલ,
ઉડે છે લહેર તરંગ જો;
ચરણ કમલ હરિનાં પરસણું રે લોલ,
નીચાં થયાં છે નીરજો.

પ્રકટયા શ્રીકૃષ્ણ. ૧૩

દીધા માર્ગ ચાલ્યા ઉતરી રે લોલ,
પહેાંચ્યા શ્રીનંદ દરબાર જો;
સુતા દીઠા સહુ સાથને રે લોલ,
મનમાં કીધા છે વિચાર જો.

પ્રકટયા શ્રીકૃષ્ણ. ૧૪

શ્રી જશોદાજીની ગોદમાં રે લોલ,
પોઠાડ્યા શ્રીગિરીધર લાલ જો;
કન્યા લઈ પાછા વળ્યા રે લોલ,
જો જો પ્રભુજીના ખ્યાલ જો.

પ્રકટયા શ્રીકૃષ્ણ. ૧૫

જગ્યાં જશોદાજી તે સમે રે લોલ,
નિરખ્યા શ્રીસુંદર શ્યામ જો;

નંદ અતિ ધણું હરખિયા રે લોલ,
આખ્યાં છે રત્ન કેરાં દાન જો.

પ્રકટયા શ્રીકૃષ્ણ. ૧૬

ધેર ધેર તોરણ બાંધીયાં રે લોલ,
માનિની મંગળ ગાય જો;
સહુ પ્રજા ઉમગ્યો પ્રેમશું રે લોલ,
આનંદ ઉત્સવ થાય જો.

પ્રકટયા શ્રીકૃષ્ણ. ૧૭

હલધર દહી ધૂત દુધની રે લોલ,
મચી છે તહાં કાંઈ કીચ જો;
તાળી પડે ને ફરે કુદડી રે લોલ,
નાચે છે સહુ નર નાર જો.

પ્રકટયા શ્રીકૃષ્ણ. ૧૮

બ્રહ્મા મહાદેવ મુનિ દેવતા રે લોલ,
બોલે છે જયજયકાર જો;
દેવનાં તે દુંદુભી વાગીયાં રે લોલ,
વરસે છે કુસુમ અપાર જો.

પ્રકટયા શ્રીકૃષ્ણ. ૧૯

એ સુખ શોભા શી કહું રે લોલ,
કહેતાં ન આવે પાર જો;
શ્રીવલ્લભચરણ પ્રતાપશું રે લોલ,
વલ્લભદાસ જય બલિહાર જો.

પ્રકટયા શ્રીકૃષ્ણ. ૨૦

કીર્તન ૪.

પરમ કૃપાળ શ્રીવલ્લભ નંદન,
કરત કૃપા નિજ હાથે દે માથે;
જે જન શરણુ આયે અનુસરહી,
અહી સોંપત શ્રીગોવર્દનનાથે.

૧

પરમ ઉદાર ચતુર ચિંતામણી,
રાખત ભવ ધારા બંદે સાથે;
ભાજિ કૃષ્ણદાસ કાજ સખ સરહી,
જો જાને શ્રીવિઠલનાથે.

૨

—:૦:—

કીર્તન ૫.

પ્રજના જીવન કરં વિનતીરે, હો શ્રીગોકુલનારે ચંદ;
વેગે તે આણાં મોકલો, હો શ્રીવલ્લભનંદ. પ્રજના. ૧
સમારા દર્શન વિના શ્રીહરી, કહોજી કેમ રહેવાય;
મનડાં તે કંઈ પેરે વાળીએ, નયણે નીર ભરાય. પ્રજના. ૨
અરજ સુણો આદર કરી રે, શ્રીજમુનાજી રે માય;
વિભોગતણાં દુઃખ દોહલાં, કહોજી કેમ રહેવાય. પ્રજના. ૩
નયણાં ભરી ક્યારે નિરખશું રે, શ્રીઠકરાણીનો ધાટ;
અંતરમાં ઇચ્છા ધણી, જોઈ છું રે પ્રજની વાટ. પ્રજના. ૪

દૂર રહે દેમ ચાલશે રે, કહેને ક્યાંની એ રીત;
 આજ કાલનું કોઈ નથી, એ છે પૂર્વની પ્રીત. વ્રજના. ૫
 હરિરે હૈયાના જાણીએ રે, એ છે પૂર્વનો સ્નેહ;
 દીન જાણીને દયા કરો, નહિ તો તજશું આ દેહ. વ્રજના. ૬
 તન સુકાઈ ત્વચા થયાં રે, હરિ હળધરવીર;
 પાપી તે નયણાં ખુટે નહિ, ભરી ભરી આવેછે નીર. વ્રજના. ૭
 વ્રજમાં તે વાસ માગું સદારે, શ્રીગોકુલ ગામ;
 શ્રીજમુનાજીને કાં ઠેકે, શ્રી ઠકરાણીજીનું ઠામ. વ્રજના. ૮
 રાંક ઉપર શાં રસણાં રે, તમે છો દીનદયાળ;
 દાસ પોતાનો જાણીને, કરજો રે સંભાળ. વ્રજના. ૯

—:૦:—

કીર્તન ૬.

શ્રીગોકુળીયું મૂકી તે ક્યાંઈ જઈએ નહીં,
 વાસો વસીયે ચરણ કમળની છાંય જો;
 શ્રીજમુનાજીના સુંદર તટ રળીયામાણ,
 ત્યાં મારા વહાલાજીના પરમ રમણ સુખ ધામજો. શ્રીગો. ૧
 જશેદા ધાટે આનંદ સાગર ઉલટયો,
 સુખ સાગરમાં જીલે ભક્ત સમાજ જો;

શ્રીઠકરાણી ધાટે બેઠક સુંદર શોભિતી, સદા બિરાજે શ્રીવલ્લભ પરમ ઉદાર જો.	શ્રીગો. ૨
શ્રીગોકુળીયાની વૃક્ષ લતા સૌ નમી રહી, ચરણ સ્પર્શવા શ્રીગોકુલપતિ મહારાજ જો; શ્રીગિરિગોવર્દન રત્ન ખચિત સોઢે ધણું, આઘ વૃંદાવન નિત્ય રમણના ઠોર જો.	શ્રીગો. ૩.
આનંદ મંગળ મહારસ સીંધુ ઉલટયો, કુંજ કુંજ પ્રતે ખેલે શ્રીનંદ કુમાર જો; જો નયણે શ્રીગોકુળીહં નિરખ્યું સહી, તે નૈણાના ભાગ્ય તણે નહી પાર જો.	શ્રીગો. ૪
શ્રી વલ્લભ ધાટે પ્રીતમજી બેસે ધણું, કુંજગલીમાં ભીડ તણે નહીં પાર જો; રંગીલી ગલી શ્રીગોકુળપતિ મંદિર જતાં, પ્રીતમજી ત્યાં રોકી લે છે દાન જો.	શ્રીગો. ૫
જગમોહનમાં બેઠક સુંદર શોભતી, મનોરથ પુરે શ્રીગોકુળનો નાથ જો; રમણ રેતીમાં રાસ મંડળ રચના કરી, નિરખી હરખી જીવ કૃતાર્થ થાય જો.	શ્રીગો. ૬

ભેટ પહેરામણી ભાવસહીત ત્યાંહાં સહુ કરે,
તેને વહાલો આપે વ્રજમાં વાસ જો;
ધહેરાં જળ અતિ દીસે સુંદર શોભીતાં,
એવી રીતે કહે છે શ્રીવલ્લભનો દાસ જો.

શ્રીગો. ૭

બેર બેર શ્રીજમુનાજીને વિનંતિ કરે,
નિત્ય પ્રીત રાખો ચરણ કમલની છાંય જો;
નિજ ભક્ત નહી નિજ દાસી હું તમતણી,
કીંકરી કહે મને આપો શ્રી વ્રજમાં વાસ જો.

શ્રીગો. ૮

—:૦:—

કીર્તન ૭.

હરિ હરિ છાડકે, દુસરી ન કીજે ખાત;
એક એક ધડી કરોડકી જાત હે.
ધડી પલ દિન ખોય, ફેર ન આવે સોય;
દાણુ ભંગુર દેહ તામેં, મરન જેસી ધાતહે.
હરિકું સંભાર તું બકવો ખિસાર ડાર;
તજ અમૃત વિષ કાહેકું તું ખાતહે.
કહેત હરિદાસ વિશ્વાસ;
એક એક પલમેં નિકસ નિકસ જાતહે.

૧

૨

૩

૪

—:૦:—

કીર્તન ૮.

આલો તો શ્રીજી જઇએ રે, શ્રીમુખ સુંદર જોવાને;	
આવો તો તત્પર થઇએ રે,	શ્રીમુખ. ૧
મને ધરમાં લાગે ઘેલું રે,	શ્રીમુખ.
હું તો કાંઈ ન સમજી પહેલું રે,	શ્રીમુખ. ૨
હું તો ધરનો ધંધો ભુલીરે,	શ્રીમુખ.
હું તો અંગોઅંગે કુલી રે,	શ્રીમુખ. ૩
મને ભુખે ભોજન ન ભાવે રે,	શ્રીમુખ.
સેજડીએ નીંદ્રા ન આવે રે,	શ્રીમુખ. ૪
મારા મનમાં મનમથ વસીઆ રે,	શ્રીમુખ.
મારું કામ સકામે ધસીયું રે,	શ્રીમુખ. ૫
મોરલીમાં કામણ કીધાં રે,	શ્રીમુખ.
મારાં મન હરીને લીધાં રે,	શ્રીમુખ. ૬
ઢાઇ નંદજીનો લાલ મીલાવો રે,	શ્રીમુખ.
જસોદાજીના પ્રાણ આધાર રે,	શ્રીમુખ. ૭
એવા રસિકરાય ગિરધારી રે,	શ્રીમુખ.
દાસનો દાસ જય બસિહારિ રે,	શ્રીમુખ. ૮

કીર્તન ૬.

મોહન મલપતા ધર આબ્યારે, મહેંતો લધને મોતીડે વધાબ્યારે.	૧
વહાલે મારે કરજાનિ દષ્ટિએ જોયુંરે, ખહેની મારે એ વરસું મન મોહુંરે.	૨
પડયું મારે નંદના કુંવર સાથે પાનુંરે, હવે હું તો કેમ કરી રાખીશ છાનુંરે.	૩
દુરીજનને કહેવું હોય તો કહેજોરે, વહાલા મારા હૃદય કમલ વચ્ચે રહેજોરે.	૪
ધન્ય ધન્ય ગોકુલના ગિરિધારીરે, વહાલાને જોવા મળી પ્રજનારીરે.	૫
હારે હું તો વલ્લભકુળની દાસીરે, હારે વહાલા કૃપા કરો પ્રજવાસીરે.	૬
વહાલે મારે પ્રજમાં તે આપ્યો વાસરે, નસિહારી જાય તે માધવદાસરે.	૭

કીર્તન ૧૦.

અતીરે આનંદ ભર્યા આવે મારે અંગે,	૧
શ્યામ સુંદરવર બેઠા છે સંગે.	
મુખડાં બેયાં વિના પાણી નવ પીઉંરે,	૨
રસીક સુંદરવર બેઠા બેઠા જીવુંરે.	
રસીક સુંદરવર શું રહ લાગી,	૩
જન્મેજન્મ મારી ભાવઠ ભાંગી.	
સગપણ તે શ્યામળીઆનું સાચું,	૪
બાકી સર્વે દીસે છે કાચું.	
મુજને ન વારે અમારીરે માડી,	૫
દર્શન કરવા જઇશું દહાડી.	
કહેશે તેને કહેવારે દઈશું,	૬
આપણે સર્વે સાંભળી રહીશું.	
નંદના કુંવર તમે ન કરો વડાઇરે,	૭
મ્હેઠા થયા છે મારું માંખણ બાઇરે.	
નંદના કુંવર તમે બહુ રંગ રસીયા,	૮
અમારે કારણ વહાલો વ્રજમાં વસીયા.	
અતિરે આનંદ ભર્યા નંદધેર જઇશું,	૯
દર્શન કરીને સુખીયાં થઇશું.	

ધણારે દિવસના વાયદા વળીયા,
વલ્લભ પ્રભુ શ્રીગોવર્દન મળીયા.

૧૦

—:~:—

કીર્તન ૧૧.

શ્રીલક્ષ્મણ ઘેર આજરે વધામણા;
પ્રકટયા શ્રી વલ્લભરાયરે,
સૈયર સૌ દીજીએ વધામણા.

૧

પ્રથમે શ્રીનંદ ઘેર પ્રકટીયા વધામણા,
દ્વિતીયે દ્વિજવર અવતાર રે.

સૈયર૦ ૨

પંદરસે પાંત્રીસ સંવતે વધામણા,
મધ્યાન સમે સુખ રાસરે.

સૈયર૦ ૩

વૈશાખ વદી એકાદશી વધામણા,
શુભ નક્ષત્ર શુભ વાર રે.

સૈયર૦ ૪

ચંપારણ્ય સોહામણા વધામણા,
અગ્નિનેા કુંડ ધન્ય ધન્ય રે.

સૈયર૦ ૫

બાળસ્વરૂપ મધ્ય કુંડમાં વધામણા,
અરણ્ય અંગુષ્ઠ મુખમાંય રે.

સૈયર૦ ૬

દેવના તે કુંડુભી વાગીયા વધામણા,
પુષ્પની વૃષ્ટિ થાય રે.

સૈયર૦ ૭

માટે દીધા તાતના ઉછંગમાં વધામણા, વર્ત્યો છે જયજયકાર રે.	સૈયર૦ ૮
શ્રીલક્ષ્મણ તાત આનંદીયા વધામણા, હરખ્યા શ્રીધલંભાજી માતરે.	સૈયર૦ ૯
ધાધને તે નંદધેર આવીયા વધામણા, નાળ વધેરવાને કાજરે.	સૈયર૦ ૧૦
ધાધને તે પુત્ર લીધા ગોદમાં વધામણા, મુખ ચુંબન છુટી દુધ ધાર રે.	સૈયર૦ ૧૧
શ્રીજીનો કશરી ઉપરાણો વધામણા, કંઠીને ચર્વિત ઓગાળ રે.	સૈયર૦ ૧૨
રત્ન જડીત ડેરે પાલણે વધામણા, ઝુલાવે શ્રીધલંભાજી માત રે.	સૈયર૦ ૧૩
નંદ જશોદાજી આવીયાં વધામણા, ગોપી ગ્વાલ સકળ સમાજ રે.	સૈયર૦ ૧૪
એક નાચે ને ફરે દુહડી વધામણા, ગોરસની મચીયેલ કીચ રે.	સૈયર૦ ૧૫
એક ગાય ને સર્વે ઝીલતા વધામણા, મંગલ વધાધ રસાળ રે.	સૈયર૦ ૧૬

કહલીના સ્થંભ રોપાવીયા વધામણા,	સૈયર૦ ૧૭
તોરણ બાંધ્યા છે દ્વાર રે.	
મોતીના ચોક પુરાવીઆ વધામણા,	સૈયર૦ ૧૮
કુંકુમ ઢેશર સાસ રે.	
નામ કરણ ગર્ગમુની કર્યા વધામણા,	સૈયર૦ ૧૯
શ્રીવલ્લભ આચાર્ય સુખરાસ રે.	
નામ સમર્પણ આપીયાં વધામણા,	સૈયર૦ ૨૦
કર ગ્રહી સોંપ્યા છે નિજ નાથ રે.	
ગુઠ સ્વરૂપ નિજ સ્વામિનિ વધામણા,	સૈયર૦ ૨૧
નર દેહ ધરી છે અમકાજ રે.	
અંગીકૃત જન સર્વે જાણશે વધામણા,	સૈયર૦ ૨૨
વિમુખને એ રસ દુર રે.	
અમૃત કલ્પવૃક્ષ દ્રુમ ફળ્યો વધામણા,	સૈયર૦ ૨૩
શાખા પત્ર ફળ રસ રૂપ રે.	
આપ સેવે ને સેવા શિખવે વધામણા,	સૈયર૦ ૨૪
શૃંગાર ભોગ પ્રકાર રે.	
આપ ચરણ રજ કીંકરિ વધામણા,	સૈયર૦ ૨૫
જન્મો જન્મની દાસ રે.	
ગાય શિખે સુણે સાંભળે વધામણા,	સૈયર૦ ૨૬
હોળે શ્રીમજામાં વાસ રે.	

કીર્તન ૧૨.

મેરે તો તુમહી હો શ્રી વલ્લભસ્વામી,
મેરે અંતરકી ગત જાણે અંતરજામી;
તુમ જોસો નહિ દીનદયાળ મે જોસો નહિ કામી,
રસીક વિનંતી કર જોડી શીશ નામી.

—:૦:—

કીર્તન ૧૩

રાગ બિહારો.

મીલખો નેન નહિકો નિકા,
નંદકે લાલ હમારૌ જીવન ઔર જગત સખ ફીકા. ૧
બેદ પુરાન ભાગવત ગીતા ગુઠ જ્ઞાન પોથિકા,
ખાટી છાછ રૂચિ નહિ આવે સુર ખવૈયા ધીકા. ૨

—:૦:—

કીર્તન ૧૪

મન તું શ્યામસોં કર હેત,
શ્રીકૃષ્ણ નામકી ખાડ કરલે, તો ખચે તેરો ખેત. ૧
પાંચ હરણ પચિસ હરણી, ખુંદ ખાયો તેરો ખેત;
સાર ખસ્તુ સખ ખેંચ લિની, લુણેગો કહ રેત. ૨

મન સુહાતન પિંજરા, તાસો લાગો નેહ;
 મંજર રૂપિ કાલ ડાલે, અખધડી તોયે લેત. ૩
 કર બિચાર બિકાર તજદે, ઉતર સાયર સેત;
 સૂર હરિકી ભક્તિ કરલે, ગુર ખતાયે દેત. ૪

—:૦:—

કીર્તન ૧૫

રાગ ધનાશ્રી.

શ્રીકૃષ્ણ કૃષ્ણ કૃષ્ણ કૃષ્ણ કહેરે મન મેરે,
 ઠાટ જન્મ કષ્ટ પાપ છિનમે જાય તેરે. ૧
 જગત બાહુરેઠે સંગમે તું બાહુરો કયોં હોહેરે,
 શ્રીહરિજીકો ચરણારબિન્દ બેરબેર ગૃહેરે. ૨
 બેરબેર કહતહોં તું સુનત નહિ બેહેરે,
 કહેત હે ગોવિંદ સદા આનંદમે રહેરે. ૩

—:૦:—

કીર્તન ૧૬

રાગ બિહાગ.

કહો મન શ્રીકૃષ્ણ શરણું,
 મમેક મિલે અધિક અમૃત સુખ ઐસેહેં દુખ હરણું. ૧
 કરો નિવેદન સુરત નિપટ કર પરમાનંદ કરણું,
 સેવા સાવધાન હોય સાધો અંખર ભોગ આશરણું. ૨

દીસત ઔર કછૂ નહિં કખહું ભવસાગર તરણું,
શ્રીવિઠ્ઠલ ગિરિધરન લાલકો ગહો કમલ ચરણું. ૩

—:૦:—

કીર્તન ૧૭

કિયો ગોપાલ કો સખ હોય,
જો જાને પુરૂષારથ અપનો અતિ કર ઝુઠો સોય. ૧
દુખ સુખ લાભ અલાભ સહ જગત તાહિ ન મરિયે રોય,
જો કછુ લેખ લિખ્યો નંદ નંદન મેંટસકે નહિં કોય. ૨
ઉધમ સાધન જંત્ર મંત્ર યે સખ ડારી ધોય,
પરમાનંદદાસ કો ઠાકુર ચરણ કમલ ચિત્ત પોય. ૩

—:૦:—

કીર્તન ૧૮

ભજન બિન જીવત જૈસેં પ્રેત,
મન મલીન ધર ધર ડોલત હૈં ઉદર ભરન કેહેત. ૧
કખહુ પાવત પાપકો પૈસા ગાડધુડમેં દેત,
સેવા નહિં ગોવિંદ ચંદકી ભવન નીલકો ખેત. ૨
મુખ કદુ વચન કરત પરનિંદા સંતનકૂ દુખ દેત,
સૂરદાસ બહુત કહા કહું કુબે કુદુંબ સમેત. ૩

—:૦:—

કિર્તન ૧૯

કૃષ્ણ કહેતાં શું બેસે નાણું, મુરખ તને કૃષ્ણ કહેતાં શું બેસે નાણું;
મીથ્યા લવરી મનગમતી કરેછે તેમાં નહિ ઠામ ઠેકાણું—

મુરખ ૧

ખાતોરે ન હોય તે માંદો રે કહીયે, જોઇએ બશેર ભાણું—

મુરખ ૨

દામ ન બેસે ને હાડ ન ભાંગે, ગાતાં ગોવિંદજીતું ગાણું—

મુરખ ૩

કહે સુરદાસ તમે હરીને ભજી દ્યો, ઓચિંતું આવશે આણું—

મુરખ ૪

—:૦:—

કીર્તન ૨૦.

જય શ્રી વલ્લભ જય શ્રી વિઠ્ઠલ, જય જમુના શ્રી નાયજી;

કળજીગના તો જીવ ઓધાર્યા, મસ્તક ધર્યા હાથજી.

ભોર મુગટ ને કાને કુંડળ, ઓર વેજંતી માળાજી;

નાશીકા ગજ મોતી ઝળકે, એ છબી જોવા જઇએજી.

આસપાસ ગૌ બીરાજે, ગ્વાત્ર મંડળી સાથેજી;

મુખમાં મોરલી વેણ વગાડે, એ છબી જોવા જઇએજી.

શ્રી વલ્લભ વીઠલ જુગમાં કહીએ, તો ભવસાગર તરીયેજી;
માધવદાસ એટલું માગે, શ્રી ગોકુળમાં અવતરીયેજી.

જય શ્રી ગીરધર જય શ્રી ગોવિંદ, જય શ્રી બાલકૃષ્ણજી;
જય શ્રી ગોકુળ જય શ્રી રઘુપતિ, જય જટુપતિ ધનશ્યામજી.

શ્રી ગોકુળ વાળે નાથ, મેરી દારી તુમારે હાથજી;
જય શ્રી જમુના શ્રી ગોવર્ધનનાથ, મહા પ્રભુ શ્રી વીઠલનાથ.

જય જય શ્રી ગોકુલેશ, શેષ ન રહે કલેશ;
શ્રી વલ્લભ જુગ જુગ રાજ કરો, વલ્લભ વીઠલ ગોપીનાથ.

દેવકીનંદન શ્રી રઘુનાથ, જશોદાનંદન નંદકીશોર;
શ્રી મોરલીધર માખણ ચોર, સુરદાસ કૃષ્ણદાસજી

પરમાનંદ કુંભનદાસજી, ચત્રભુજ નંદનદાસજી;
ચીત્તસ્વામી ગોવિંદ, શ્રી વલ્લભ દેવકી જય.

પ્રાણપ્યારેકી જય, શ્રી ગોવર્ધન નાથકી જય;
ચોરાશી વૈષ્ણવકી જય, બસે બાવનકી જય.

દેશી પરદેશી વૈષ્ણવકી જય, અપને અપને ગુરુ દેવકી જય;
ભગવત મંડળીકી જય, શ્રી ગોવર્ધન નાથકી જય.

કીર્તન ૨૧.

હૃદયન ચરણ કરો ભરોસો,
 શ્રીવલ્લભ નખચંદ્ર છટા બિન સખ જગમાંય અંધરો. ૧
 સાધન ઔર નહીં યા કલિમેં જસોં હોય નિવેરો,
 સૂરકહા કહેં દ્વિવિધ આંધરો બિના મોલકો ચેરો. ૨

—:૦:—

કીર્તન ૨૨.

હરિનામમાળા. છંદ સવૈયા. એકત્રીશા.
 ગુરુ ગોવિંદ કૃપાનિધિ કેશવ, કમળાનાથ કૃપાણુ,
 કમળનયન કરુણાસાગર, શ્રીકૃષ્ણ હરે ગોપાળ;
 ગોપીજન વલ્લભ ગિરિધારી, ગોપીનાથ ગોવિંદ,
 ગોકુલેશ ગરુડધ્વજ, ગોવરધનધારી વ્રજચંદ. ૧
 ગોકુળચંદ ગદાધર, ગોમતિપ્રીય રમેશ,
 નારાયણ નરસિંહ, નિરંજન નિરાકાર નરેશ;
 નરકાંતક નરવીર નરોત્તમ, નંદલાલ નરરૂપ,
 જગંનાથ જળશાધ જનાર્દન, જોતિરૂપ જગભૂપ. ૨
 જગદાધાર જશોદાનંદન, જગજીવન જગનેશ,
 શ્રી જમુનાવલ્લભ જગવંદન, જુગદીશ્વર જમુનેશ;
 ચક્રપાણી ચતુર્ભુજ અચ્યુત, ચિદાનંદ શુભકંદ,
 ચતુર્બાહુ ચાણુર તનમર્દન, શ્રીધર પરમાનંદ. ૩

દયાસિંધુ દામોદર દિનપતિ, દીનાનાથ દયાળ,
 દીનબંધુ પ્રભુ દેવકીનંદન, નરપતિ શુરપતિપાળ;
 શ્રીપતિ પદ્માપતિ રાધાપતિ, કમળાપતિ સવેશ,
 દધિબ પતિરૂઝિમણિ પતિસાગર, સુતાપતિ હૃષિકેશ. ૧
 પદ્મનાભ પુરુષોત્તમ પરિબ્રહ્મ, પરમપુરુષ પરમેશ,
 પુષ્કરાક્ષ પરમાક્ષ પરમપ્રભુ, મધુસૂદન મથુરેશ;
 ધરણીધર અવનીધર ભૂધર, વસુમતિધર મહિધારિ,
 કૌસ્તુભધર પીતાંબરધર, વંસાધર કુંજવિહારિ. ૫
 માધવ મુરમર્દન મધુ મરદન, મતિવિક્રમ સુખધામ,
 મુકુંદ મેઘવર્ણ મહાબાહુ, જદુપતિ સુંદર શ્યામ;
 રામચંદ્ર પ્રભુ દશરથનંદન, દયાસિંધુ ભગવંત,
 માં પાહિ માં પાહિ પાહિ માં, પૂર્ણાનંદ અનંત. ૬
 અષ્ટોત્તરશત નામ કૃષ્ણનાં, ગણિ ગણિ જે જન ગાય,
 રાગ દોષ દુષ્પ ક્લેશ જશે, વળિ પળમાં પાપ પળાય;
 મનવાંછિત ફળ તેને મળશે, દયો કહે ધ્રુવ વાણિ,
 કોટિઠ કારજ તજિને ભજિયે, દઢ કરિ સારંગપાણિ. ૭

પ્રસિદ્ધ કરનાર:—શા. હરીલાલ ઓઢાલાલ મહેતા,

કાલ્યાદેવી રસ્તો, કાવેલ, ધર નંબર ૧૭, મુંબઈ, ૨.

છાપનાર:—મગનલાલ જમજીવનદાસ, [૧૨૫૮૪૭૮.]

શ્રી 'સરસ્વતી' છાપખાતું, ૩૫૬, નાગદેવી રસ્તો, મુંબઈ, ૩.

